

31998R1177

6.6.1998

IL-ĠURNAL UFFIĊJALI TAL-KOMUNITAJIET EWROPEJ

L 163/19

IR-REGOLAMENT TAL-KUMMISSJONI (KEE) Nru 1177/98**tal-5 ta' Ġunju 1998****li jemenda Regolament (KE) Nru 2629/97 rigward l-użu ta' kodiċi ta' identifikazzjoni ta' l-annimali mill-Italja****(Test b'rilevanza għaž-ŻEE)**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 820/97 tal-21 t'April 1997 li jstabilixxi sistema għall-identifikazzjoni u r-reġistrazzjoni ta' l-annimali bovini u rigward it-tikketti taċ-ċanga u l-prodotti taċ-ċanga⁽¹⁾, u b'mod speċjali l-Artikolu 10(a), (b) u (ċ) tiegħu,Billi Regolament tal-Kummissjoni (KEE) Nru 2629/97⁽²⁾ jstabilixxi regoli dettaljati rigward tikketti fil-widnejn, registri tal-propjetà u passaporti bhala parti mis-sistema ta' l-identifikazzjoni u r-reġistrazzjoni ta' annimali bovini;

Billi fejn jidhol il-kodiċi għall-identifikazzjoni ta' l-annimali tal-ifrat, jixraq li jiġu meqjusa d-diffikultajiet imsemmija mill-awtoritajiet Taljani u daww l-awtoritajiet jithallew jużaw massimu ta' tliet karattri supplimentari; billi huwa importanti li jkun stipulat li daww il-karattri supplimentari ma jiffurmawx parti minn kodiċi numeriku;

Billi r-Regolament (KE) Nru 2629/97 irid ikun għalhekk emendat,

Billi l-miżuri msemmija f'dan ir-Regolament jaqblu mal-fehma tal-Kumitat għall-Fond Ewropew ta' Garanzija u Gwida Agrikolu,

ADOTTAT DAN IR-REGOLAMENT:

Artikolu 1

Il-Paragrafu 4 li jmiss hu miżjud ma' l-Artikolu 1 tar-Regolament (KE) Nru 2629/97:

"4. Barra l-informazzjoni msemmija fil-paragrafu 1, l-awtorità ċentrali kompetenti Taljana tista' tuża' massimu ta' tliet karattri supplimentari. Daww il-karattri mhux se jiffurmaw parti mill-kodiċi numeriku msemmi fil-punt (b) tal-paragrafu 2."

Artikolu 2

Dan ir-Regolament għandu jidhol fis-seħh mill-20 jum tal-pubblikazzjoni tiegħu fil-Ġurnal Uffiċjali tal-Komunitajiet Ewropej.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussel, fil-5 ta' Ġunju 1998.

Għall-Kummissjoni

Franz FISCHLER

Membru tal-Kummissjoni⁽¹⁾ ĠU L 117, tas-7.5.1997, p. 1.⁽²⁾ ĠU L 354, tat-30.12.1997, p. 19.